

வெங்கடேஸ்வரர் துணை



இணுவில் - மருதனார் மடம்
இணுவில் திருப்பதியில் அமர்ந்து அருள்புரியும்
ஸ்ரீ வெங்கடேஸ்வரப் பெருமான் திருவஞ்சல்
மகா கும்பாபிஷேக வெளியீடு

வெளியீடு :-

இணுவில் திருப்பதி ஸ்ரீ வெங்கடேஸ்வரர் தேவஸ்தானம்
விஜயவருடம் ஆனிமாதம் (27.06.2013)

ஆக்கம்:-

திருமதி பண்டிதை வை.கணேசபிள்ளை

சம்போரக்ஷண குருவின் ஆசிமுகம்

எம் இணுவைக்கு திருப்பதி என்ணும் பெயர் சொல்லி அழைத்ததன் பேற்றை நாம் இப்போதுதான் அனுபவிக்கிறோம். ஏனெனில் இணுவில் ஸ்ரீ வேங்கடேஸ்வரர் ஆலய குடமுழுக்கு நீராட்டுவிழா. எனவே இத்திருப்பதி பெருமானுக்கு ஊஞ்சல் சேவைதனை தனது குருவருளினாலும் திருவருளினாலும் இணுவையூர் கலாபுஷணம் பண்டிதை திருமதி. வைகுந்தம் கணேசபிள்ளை அவர்கள் ஆற்ற உளார். பண்டிதை அவர்கள் நம்முடில் பல ஆலயங்களுக்கு தனது கல்விசார் பக்திச் சேவையை அயராது செய்து வருகிறார். எனவே அம்மையாரது இத்திருவூஞ்சல் சேவை கைங்கரியமானது மேன்மேலும் வளர வேங்கடேச பெருமானின் பாதாரவிந்தங்களைச் சேவிக்கிறேன்.

சுபமங்களம்

வை.சோமாஸ்கந்தக்குருக்கள்

வெங்கடேஸ்வரர் துணை
இணுவில் திருப்பதி
அருள்மிகு
ஸ்ரீவெங்கடேஸ்வரப்பெருமான் திருவூஞ்சல்
2013

காப்பு

செங்கமலத் திருமகள் மார்பன் திருக்கரத்தில்
சங்கு சக்கர முடையான் திருமுடியான்
அங்கண் மா ஞாலம் அண்திரண்டேத்தம் திருவரங்கம்
விட்டிறங்கி இணுவில் மருதனார் மடத்தில்
தங்கிக் கோயில் கொண்ட வெங்கடேஸ்வரர்மேல்
திருவூஞ்சல் பாடி மகிழ இணுவில்
ஐங்கரன் பார் போற்றும் ஸ்ரீ பரராச சேகரனின்
போற்பாதங்கள் என்றுங் காப்பதாமே

- 1 சிவபூமியென விளங்கும் ஈழமணித் திருநாட்டின் வடபால்
புகழ் பூத்த சித்தர்களால் வளம்பெற்ற
சிவம் பூத்த இணுவை மண்ணில் மருதநிலவளமும் மாண்புறு
சோலைகளும் சூழ்பதி மருதனார் மடத்தில்
தவம் பூத்தா மென்னத் தரணி காக்க வந்து கோயில் கொண்ட
வெங்கடேசா திருப்பாற்கடல் விட்டிறங்கி
இதம் பார்த்து இணுவில் மேவீ இலக்குமி நாராயணனாய்
காட்சி தருவோய் இங்கிதமாய் ஆடிவூஞ்சல்

2 பேற்றயர் தவத்தின் மிக்கோர் பெருஞான முனிவர்தாமும்
 தோற்றிய புண்ணிய பூமி பொன் விளையும் பூமி
 சேற்றயர் உழவர் வாழும் செழுங்கலை மிளிரும் பூமி
 நாற்றிசையும் புகழ் மணக்கும் பூமி
 ஏற்றயர் வளங்களாலே ஏற்றமும் வாழ்வும் பெற்றோர் வாழும்
 சீரிணுவைத் திருவூர் மருதனார்மடம் உறைந்து
 போற்றயர் அனுமன் தானும் பல்லப்பை வைரவரும் அருகிருந்து
 அருள் பொழிய வெங்கடேசா! அடிகஞ்சல்

3 எண்ணரிய மீனினங்கள் சூழுவானும் தாய நிலாஒளிரும்
 மருதனார் மடத்தில் மேகமெனும் பந்தரிடை
 தண்ணொளியாய் விளங்கும் நால் வேத மெனுந்தாண்கள்
 நாட்டி ஓங்காரநாத பீடங்கூட்டி
 பண் ணொளிரும் பல கலையாம் பொன்னார மணிகள்
 தொங்கும் முத்துவைரத் தாமந்தாக்கி
 விண்ணொளிரும் பொண்ணாசல் இனிமர்ந்தமர்ந்து
 னீ வெங்கடேசா! உலகமுய்ய அடிகஞ்சல்

4 நந்தி யொடு நாரதரும் வந்து இசை பாட நான்முகனும்
 இந்திரனும் இசைந்தே வடந்தொட்டாட்ட
 முந்தி வந்து நாமகனும் பூமகனும் கவர்வீச அனுமன்
 வந்தனைகள் பலசெய்து பணிந்து நிற்க
 நந்தகோபாலா நாரணனே! வம்புலாம் மலர்க் குழலாராச்சியர்
 வெண்ணை திருடியுண்ட கண்ணா!
 வந்தனைகள் பலதந்தோம் வணங்கினோம் வெங்கடேசா!
 மருதனார் மடமுறைவோய் அடிகஞ்சல்

- 5 பும்பாணாமடல் விரித்து முன்னேநின்று கவரிவீசத்தாங்காதே
 சேவ்விள நீர்க் குலைகள் சரிந்து தென்னையிலே தொங்க
 மாங்கனிகள் பலசிந்தும் மாமரச் சோலையூடு பாங்கான பழுத்த
 பலாப்பழங்களுண்டு பறவையினம் பாராட்ட
 தீம்பால் சுரந்து பால் சொரியும் பகவினங்கள் நிறைந்த
 நீங்காத செவ்வமலி இணுவிற்பதிசிறக்க
 பாம்பணைமேல் பள்ளிகொள்ளும் பரந்தாமா! வெங்கடேசா!
 பக்குவமாயிருந்து பக்தர்களுள் அடிகளுஞ்சல்
- 6 இராமனாய்ப் பலராமனாய் கிருஷ்ணனாய் கண்ணனாய்
 நரசிம்மமுமாகி இரணியனைக் கொன்றாயன்று
 வராக மாகிச் சுறாவடிவமாகிக் கூர்மமாகி உலகைக்காத்துப்
 பக்தர்கட்கு அருள் புரிந்த கோவே!
 பிராணனாய் நின்றுலகைக் காக்கும் கடவுளே கோவர்த்தன
 கிரியைக் குடைபிடித்தாய் குணக்கடலே
 அராவிடைப் பள்ளிவிட்டெழுந்து மருதனார் மடத்திலுறை
 வெங்கடேசா உலகமுய்ய ஊஞ்சல் அடியருள்க
- 7 கௌவை நீர்வேலியாடையாக பாரண்டம் திருவடியாய்க்
 காற்றைத் திரு மெனி யாக்கி அளக்கும்
 செவ்விய மாதிரி மெட்டும் தோள்களாக வானமே திரு
 முடியாகி நின்ற திருமாலே! மணிவண்ணா!
 தெய்வ மணங் கமழும் திருநகரா மிணுவை மண்ணின்
 வளம் பெருக அருள் பெருக வந்தமர்த
 தெய்வமே வெங்கடேசா மஞ்சலாம் வானத் திருந்து வானவர்
 மலர்தாவ மகிழ்ந்து அடிகளுஞ்சல்

8 திருப்பாற் கடல் கடைந்து எழுந்தமுதம் உண்ணக்
 கொடுத்துவந்தாய் தேவர் துயர்தீர்த்தாய்
 திருமாலே கம்சன் நெஞ்சம் நடுங்கியழிய ஒழித்த பெருமானே!
 வண்டுலாஞ் சோலைகூழிணுவை மக்கள்
 பெருவரத்தால் பெற்றபேறே! பெருமானே! சங்குசக்கரம்
 ஏந்தி நின்றோய் வங்கக்கடல் கடந்து
 திருப்பதி தனையும் விட்டு மருதனார் மடஞ்சிறக்க வந்தமர்ந்த
 வெங்கடேசா வெம்பிணிகள்தீர அடிகுஞ்சல்

9 பார்த்திபனுக்குக் கீதை சொன்ன கண்ணா அடிகுஞ்சல்
 மாவலியை மூன்றடி மண்கேட்ட வாமனா அடிகுஞ்சல்
 கார்மேக வண்ணா அடிகுஞ்சல் கோவர்த்தன கிரியைக்
 குடையாகப் பிடித்த வைகுந்தா அடிகுஞ்சல்
 பார்மிசை பாண்டவர்க்குத் தாதாநடந்த கிருஷ்ணா
 யாதவர் குலங் செழிக்க அடிகுஞ்சல்
 பேர்மேவும் இணுவை நகர்ப் புண்ணியனே அடிகுஞ்சல்
 மருதனார் மடத்திலுறைபவரே அடிகுஞ்சல்

10 மழையாடுஞ் சோலைக் கார்மேகங்கண்டு மயிலாலடிகுஞ்சல்
 மாம் பொழில்வாய் குயில் கூவ அடிகுஞ்சல்
 வளையாடுங்கையார் வம்புலாம் மலர்பறித்து மாலைகள்
 பல சாத்திடுவார் மணிவண்ணா! அடிகுஞ்சல்
 துணை யாடும் நின் வேங்குழல் ஓசைகேட்டு பக்திரெல்லாம்
 கூடித் துயர் தீர்த்திடவே அடிகுஞ்சல்
 குழையாடும் கோமளனே, கேசவனே, மணிவண்ணா,
 இணுவிவுறை வெங்கடேசா! அடிகுஞ்சல்

வாழி

திருமாவும் திருமகளும் வாழி! வாழி!

இணுவீலறை வெங்கடேசர் வாழி! வாழி!

திருவாமும் சங்கு சக்கரம் வாழி! வாழி!

ஆண்டாளும் ஆதிசேடனும் வாழி! வாழி!

திருப்பயங்கள் ஓரிரண்டும் வாழி! வாழி!

செவ்வீழி களிரண்டும் வாழி! வாழி!

அருமறைகள் ஆகமங்கள் வாழி! வாழி!

அந்தணரும் ஆவினமும் வாழி! வாழி!

மாங்களம்

இலக்குமி நாராயணருக்கு ஜெயமங்களம்

இணுவீலறை வெங்கடேசருக்கு ஜெயமங்களம்

உலக மேழங் காப்பவற்கு ஜெயமங்களம்

கருட வாகனற்கு ஜெயமங்களம்

ஆலிலையில் தாயின்றவற்கு ஜெயமங்களம்

ஆண்டாளருக்கும் அனுமனுக்கும் ஜெயமங்களம்

ஆனை முகத்தவற்கு ஜெயமங்களம் இணுவிற்பதி

அடியார்கள் அனைவருக்கும் ஜெயமங்களம்

ஜெயமங்களம் ~ ஜெயமங்களம்

சுபமங்களம் ~ சுபமங்களம்

எச்சரீக்கை

ஊழி தோறாழி உலகங்கள் காக்க

அவிலையில் துயில்பவரே எச்சரீக்கை

கோளரி ஆகி வந்து கொடுங்கோலன் இரணியனை

உகிரால் பிளந்தவரே எச்சரீக்கை

அளரியாய் ஆமையாய் வராகமாய் மச்சமாகி

அவதரித்த வெங்கடேசா எச்சரீக்கை

செவ்வரி படர்ந்த செங்கண் மாலே எச்சரீக்கை

இணுவிறை இளங்கோவே எச்சரீக்கை

பராக்கு

வேதமாகி வேள்வியாகி நிற்பவா பராக்கு

சோதியாய்ச் கூடரொளியாய் நிற்பவரே பராக்கு

நாதியற்ற நயவஞ்சகற்கு நரசிம்மமாய் வருபவரே பராக்கு

ஓதியுணரும் ஒண்பொருளே வெங்கடேசா பராக்கு

லாலி

முல லாலி மூவா முதலே லாலி

கால லாலி காசினி காப்பவரேலாலி

சீல லாலி சியாமளவண்ணனே லாலி

கோலலாலி கருட வாகனரே லாலி

ஆக்கம்

கலாபூஷணம் பண்டிதை

திருமதி வை.கணேசபிள்ளை இணுவில்.